

આદર્શ નિવાસી કન્યા શાળા ખાતે વિદ્યાર્થીનીઓને સ્વરક્ષણ માહિતી



લાયોનેસ ક્લબ, ગાંધીનગર દ્વારા આદર્શ નિવાસી શાળા, સેક્ટર-૮ની ૧૭૦ જેટલી વિદ્યાર્થીનીઓને સ્વરક્ષણ માટેની માહિતી સિવિલ ડિકેન્સ, ગાંધીનગરના ઈન્સ્ટ્રક્ટર ઉલ્કર્ષ ગુપ્તા દ્વારા આપવામાં આવી હતી. તેમના દ્વારા રાઈફલ શૂટિંગની તાલીમ પણ વિદ્યાર્થીનીઓને આપવામાં આવી હતી. આ પ્રસંગે સંસ્થાનાં પ્રમુખ દલા જાદવ, સેક્ટરી રીટા શાહ, પૂર્વ પ્રમુખ મીનાક્ષી જયસિંઘાની અને સભ્ય બહેનો ઉપસ્થિત રહ્યાં હતાં. કાર્યક્રમ માટે સિવિલ ડિકેન્સનાં અંજનાબેન નિમાવત અને સ્કૂલનાં આચાર્ય જ્યોતિબેન રાવલનો સહયોગ પ્રાપ્ત થયો હતો.

કડી સર્વ વિશ્વવિદ્યાલય સંલગ્ન અશ્વિનભાઈ એ પટેલ કોમર્સ કોલેજ દ્વારા ભૂતપૂર્વ વિદ્યાર્થી સંમેલન યોજાયું



ગાંધીનગર, તા. ૯ કડી સર્વ વિશ્વવિદ્યાલય સંલગ્ન અશ્વિનભાઈ એ પટેલ કોમર્સ કોલેજ દ્વારા ભૂતપૂર્વ વિદ્યાર્થી સંમેલનનું આયોજન કોલેજ પરિસર ખાતે કરવામાં આવ્યું હતું, જેમાં ૩૫૦થી વધારે વિદ્યાર્થીએ ઉપસ્થિત રહી કોલેજકાળના મિત્રો, ટીચર્સને મળી જુની યાદોને તાજ કરી હતી. કાર્યક્રમના પ્રારંભે સ્વાગત પ્રવચન આચાર્ય ડૉ. વિજ્ઞા ઓઝા દ્વારા કરવામાં આવ્યું હતું. ડૉ. મેહુલ પટેલ અને ડૉ. રણછોડ રથવી દ્વારા કોલેજમાં ચાલતી વિવિધ પ્રવૃત્તિઓ અંગે વિગતે માહિતી આપવામાં આવી હતી. કોલેજના વર્તમાન વિદ્યાર્થીઓ દ્વારા સાંસ્કૃતિક કૃતિઓની રજૂઆત કરવામાં આવી હતી. પોતાની કારકિર્દીમાં ઉલ્લેખનીય સ્થાન પ્રાપ્ત કરનાર ૨૫ જેટલા પૂર્વ વિદ્યાર્થીઓને આ પ્રસંગે કોલેજ દ્વારા સન્માનપત્ર એનાયત કરી સન્માનિત કરવામાં આવી હતા. કાર્યક્રમના અંતે કોલેજના પૂર્વ વિદ્યાર્થી અને હાલ એકાઉન્ટન્સી વિભાગના વ્યાખ્યાતા પ્રા. ધર્મેન્દ્ર પટેલે આભારવિધિ કરી હતી. સમગ્ર કાર્યક્રમનું સફળ સંચાલન પ્રો. નયના રંગવાલા દ્વારા અને આયોજન પ્રો. પુશ્પુ પટેલ, પ્રો. જિજ્ઞેશ તોગડિયા દ્વારા કરવામાં આવ્યું હતું.

જન્મદિને વધામણી



શ્રેયા એસ. દેસાઈ



પ્રિયંકા સી. મેસરિયા
મો. ૯૬૨૪૬ ૧૮૩૮૯



મોહનલાલ શંકરલાલ પારેખ
ફોન : ૨૩૨૨૧૪૩૫



મનીપભાઈ જાદવ

પોર ગામમાં સરકારી વિજ્ઞાન કોલેજ દ્વારા આયોજિત એનએસએસ કેમ્પ સફળતાપૂર્વક સંપન્ન



ગાંધીનગર, તા. ૯ સરકારી વિજ્ઞાન કોલેજ, ગાંધીનગરના એન. એસ.એસ.એકમ દ્વારા ડૉ. એમ. જી. ભટ્ટ તથા ડૉ. ઉમેશ તરપદાના નેતૃત્વ હેઠળ પોર ગામ ખાતે યોજાયેલી ખાસ એન.એસ.એસ. શિબિર પૂર્ણ થઈ છે. શિબિર અંતર્ગત સ્વચ્છતા, હેલ્થ તપાસ કેમ્પ, ફર્સ્ટ એડ તાલીમ, રક્તદાન કેમ્પ, કાર્બન ફૂટ પ્રિન્ટ સર્વે, વિવિધ વ્યાખ્યાનો, યોગ, પ્રાણાયામ, ધ્યાન, અંધશ્રદ્ધા નિવારણ કેમ્પ વગેરેનું આયોજન કરવામાં આવ્યું હતું. રક્તદાન કેમ્પ દરમિયાન ૧૬ યુનિટ રક્ત દાન કરવામાં આવ્યું હતું. પોર ગામમાંથી વધારાનાં ગરમ કપડાં એકત્ર કરી તેનું ગામના જરૂરીયાતમંદોને વિતરણ કરવામાં આવ્યું હતું. આ શિબિરના સમાપન સમયે મુખ્ય મહેમાન કાનાજી શકરાજી (સરપંચ, પોર), ડૉ. એમ. જી. ભટ્ટ, સંયુક્ત શિક્ષણ નિયામક (કોલેજ), ઉચ્ચ શિક્ષણ કમિશનરની કચેરી, ગાંધીનગર તથા આચાર્ય સરકારી વિજ્ઞાન કોલેજ, ગાંધીનગર, ઉપસરપંચ અમૃતભાઈ, નિવૃત્ત આચાર્ય કે. પી. પટેલ, ડૉ. ડી. એ. ઓડેદરા, ડૉ. ડિપેન ગાંધી, ડૉ. ચેતન અંબાસણા ઉપસ્થિત રહ્યા હતા.

ચિલ્ડ્રન્સ યુનિ.ના વિદ્યાર્થીઓનું 'બ્લોક પ્લેસમેન્ટ'



ચિલ્ડ્રન્સ યુનિવર્સિટીના સમાજકાર્ય વિભાગના સત્ર-જના વિદ્યાર્થીઓ માટે અભ્યાસક્રમના ભાગરૂપે ૩૦ દિવસના બ્લોક પ્લેસમેન્ટ કાર્યક્રમનું આયોજન કરવામાં આવ્યું હતું. ૨૦ જેટલા વિદ્યાર્થીઓ ૯ સંસ્થાઓમાં વિવિધ ક્ષેત્રોમાં જરૂરિયાતમંદ લોકોની જરૂરિયાત અને સમસ્યાઓ ઓળખી સમાધાન માટેની તાલીમ તેમણે પ્રાપ્ત કરી હતી. ૩૦ દિવસની કામગીરીના અંતે વિદ્યાર્થીઓએ પ્રેઝન્ટેશન અને અહેવાલ પણ રજૂ કર્યા હતા.

રોટરી ક્લબ ઓફ કેપિટલ દ્વારા "લાફ્ટર યોગા" કાર્યક્રમ યોજાયો



ગાંધીનગર, તા. ૯ રોટરી ક્લબ ઓફ કેપિટલ, ગાંધીનગર દ્વારા યોગ શિક્ષકો માટે તેમજ આદર્શ નિવાસી વિદ્યાલય (કન્યા), સે. ૮ ખાતે "લાફ્ટર યોગા ટ્રેનીંગ" કાર્યક્રમ આજ રોજ યોજાયો. આ કાર્યક્રમમાં પ્રખ્યાત હાસ્યગુરુ ડૉ. મદન કટારિયાજી દ્વારા લાફ્ટર યોગા ટ્રેનીંગ ઉપસ્થિત યોગ શિક્ષકોને આપવામાં આવી. આ ઉપરાંત તેમણે વિદ્યાર્થીનીઓને 'હાસ્ય યોગા'નું જીવનમાં મહત્વ સમજાવીને અનેક પ્રયોગો થકી સમજ આપી હતી. આ કાર્યક્રમને સફળ બનાવવા રોટરી ક્લબ ઓફ કેપિટલ, ગાંધીનગરના પ્રમુખ ડૉ. અંકુર પરમાર, સેક્ટરી પાર્થ ઠક્કર, પ્રોજે. ચેરમેન ઈલાબેન વોરા, ખજાનચી મનોજભાઈ, સદસ્ય સોનાલીબેન પરમારે સહયોગ આપેલ. કાર્યક્રમમાં લાફ્ટર યોગાની ટીમના સદસ્યો માદુરી કટારીયા, અમીતભાઈ શર્મા, અર્ચનાબેન, વિનાયક શાસ્ત્રી, લાયન્સ ક્લબ હરિટેજ અમદાવાદના પ્રમુખ સુનિલભાઈ ત્રિવેદી, સદસ્યો દર્શનાબેન, સુનિલભાઈ, સંજયભાઈ, શાળાના આચાર્ય જ્યોતીકાબેન સહિત તમામ સ્ટાફ મિત્રો તેમજ અન્ય સંસ્થાઓના કિષ્કાબેન, શેતાબેન, નીરુ પટેલ, ભાવના ઠક્કર સહિત ગાંધીનગરના યોગ શિક્ષકો મોટી સંખ્યામાં ઉપસ્થિત રહેલ. આ કાર્યક્રમની સાથે સાથે શાળાની વિદ્યાર્થીનીઓ માટે ડેન્ટલ કેમ્પ પણ યોજાયો હતો. જેમાં શાળાની તમામ ૨૦૦ વિદ્યાર્થીનીઓના દાંતની ચકાસણી કરીને બ્રશ, ટ્યુબ, માઉથ વોશ તેમજ દવા વિનામૂલ્યે એનાયત કરાયેલ. ડેન્ટલ કેમ્પમાં શ્રીજી ડેન્ટલના ડૉ. બિનલ રાવલ, ડૉ. હેલી જાલા, હસમુખભાઈએ સહયોગ આપેલ.

સ્વામી યોગાનંદ વિદ્યાલય ખાતે ચીર સ્થાયી ઊર્જા કાર્યક્રમ યોજાયો




ગાંધીનગર, તા. ૯ શ્રી સ્વામી યોગાનંદ શિશુ વિદ્યાલય જીઈબી કોલોની ખાતે ગુજરાત ઊર્જા વિકાસ એજન્સી અને નિસર્ગ કમ્યુનિટી સાયન્સ સેન્ટર દ્વારા ચીર સ્થાયી ઊર્જા જાગૃતિ કાર્યક્રમ યોજવામાં આવ્યો હતો, જેમાં શાળાના ૮૫ જેટલા વિદ્યાર્થીઓએ ઉત્સાહપૂર્વક ભાગ લીધો હતો. નિસર્ગ સાયન્સ સેન્ટરના તજજ્ઞ હાર્દિક મકવાણા અને શિવાંગ પટેલે વિદ્યાર્થીઓને ઊર્જા વિશે વિસ્તૃત જાણકારી પૂરી પાડી હતી અને ઊર્જા બચત હેતુ ક્વિઝ પણ યોજી હતી. શાળાનાં વિજ્ઞાન શિક્ષક કલ્પનાબેન એ ચોંદાણે સમગ્ર કાર્યક્રમનું આયોજન કર્યું હતું. આચાર્ય જયંતીભાઈ વી પટેલે કાર્યક્રમમાં ભાગ લેનારા સૌ વિદ્યાર્થીઓને બિરદાવી તેમને માર્ગદર્શન આપનારા તજજ્ઞો પ્રતિ આભારની લાગણી પ્રગટ કરી હતી.

રેડ ક્રોસ દ્વારા ફર્સ્ટ એઈડ અને થેલેસેમિયા ચેક-અપ સેવાકાર્ય



ગાંધીનગર, તા. ૯ ઈન્ડિયન રેડ ક્રોસ સોસાયટી ગાંધીનગર જિલ્લા શાખા દ્વારા નાણાં વિભાગ, જુના સચિવાલય ખાતે ફરજત કર્મચારીઓને ફર્સ્ટ એઈડ અવેરનેસ તાલીમ આપવામાં આવી હતી. સ્ટેટ રેડ ક્રોસના કમિટી મેમ્બર અને ફર્સ્ટ એઈડ ટ્રેનર ટિલીપ દવે દ્વારા આ તાલીમ કર્મચારીઓને આપવામાં આવી હતી. તાલીમ કાર્યક્રમનું આયોજન હિસાબી અધિકારી ઉદય ભાયાણી દ્વારા, સંચાલન જીલ્લા ધાંધલ દ્વારા કરવામાં આવ્યું હતું. જિલ્લા પ્રોજેક્ટ અધિકારી મેધાબેન આ પ્રસંગે ઉપસ્થિત રહ્યા હતા. આ ઉપરાંત જિલ્લા રેડ ક્રોસ દ્વારા તાજેતરમાં શાંતિ નિકેતન નર્સિંગ કોલેજ, પડુસ્મા ખાતે ૧૩૭ વિદ્યાર્થીઓને થેલેસેમિયા ટેસ્ટનો લાભ આપવામાં આવ્યો હતો તથા ફર્સ્ટ એઈડની તાલીમ પણ આપવામાં આવી હતી. રાજ્ય રેડ ક્રોસના ભરત શ્રીમાળી, કોલેજના પ્રો. બી કે પટેલ, જિલ્લા રેડ ક્રોસના અશ્વિન દવે, અનિલ પ્રજાપતિ, જીલ્લા ધાંધલ આ ઉપક્રમમાં સાજેદાર રહ્યા હતા. તબક્કાનો સેવાસેતુ કાર્યક્રમ સવારથી સાંજ સુધી સાત ગામોના ગ્રામજનોએ ખૂબજ રસપૂર્વક લાભ લીધો હતો. તાલુકા પંચાયત આયોજિત સેવાસેતુ કાર્યક્રમમાં ૩૨૦૭ અરજદારોએ રસપૂર્વક ભાગ લીધો હતો. રેશનીંગ કાર્ડની કામગીરીમાં નામ ઉમેરવા કમી કરવા સુધારા-વધારા, કાર્ડ અલગ કરવા, સિનિયરસિટીજનનું પ્રમાણપત્ર મુખ્યમંત્રી મા અમૃતમ-વાસ્તવ્યકાર્ડ કઠાવવા-રિન્યુ કરવા, કૃષિસહાય, અલ્લાહાદ બેંક દ્વારા નવા ખાતા ખોલાવવા, વીજમીટર કનેક્શન, મહિલાબેંક સહકારી બેંક દ્વારા સેવિંગ્સ કામગીરી બાળવિકાસ અધિકારી, પોલીસ વિભાગ, વન વિભાગ, બાળ વિકાસ એકમના આઈસીસીએસ વિભાગ દ્વારા યોજનાના ફોર્મ ભરવાની કામગીરી, જિલ્લા કાનૂની સેવા સત્તામંડળ ગાંધીનગરના ઉપક્રમે કાનૂની સહાય સલાહ અને વિવિધ યોજનાના ફોર્મ ભરવા-સાહિત્યનું વિતરણ તથા માહિતીનું આદાન-પ્રદાન દ્વારા વિસ્તૃત જાણકારી અરજદારો અને લાભાર્થીઓને પીએલવી નટુભાઈ પટેલે સેવા પૂરી પાડી હતી. આ કાર્યક્રમમાં દક્ષિણ વિધાનસભાના ધારાસભ્ય શંભુજી ઠાકોર, તાલુકા વિકાસ અધિકારી જી.એ. ધાંધલિયા, ગાંધીનગર તાલુકા પંચાયતના પ્રમુખ શોભનાબા વાઘેલા, તલાટીકમ મંત્રીઓ તથા સરપંચો ઉપસ્થિત રહી અરજદારોને મદદરૂપ થઈ સારી સેવાઓ પૂરી પાડી હતી.

ગૂજરાત વિદ્યાપીઠ, રાંધેજા પરિસર ખાતે મહિલા સુરક્ષા માર્ગદર્શન-તાલીમ કાર્યક્રમ



ગાંધીનગર, તા. ૧૯ ગ્રામ વ્યવસ્થાપન અધ્યયન કેન્દ્રના રાષ્ટ્રીય સેવા યોજના એકમ અને ગૂજરાત વિદ્યાપીઠ, રાંધેજા પરિસરના મહિલા વિકાસ એકમ દ્વારા મહિલા સુરક્ષા માર્ગદર્શન તાલીમ કાર્યક્રમનું આયોજન કરવામાં આવ્યું હતું. મુખ્ય વક્તા, પ્રશિક્ષક તરીકે પરમાર્થ સેવા ટ્રસ્ટ, અમદાવાદના મેનેજિંગ ટ્રસ્ટી નીતિનભાઈ ત્રિવેદી ઉપસ્થિત રહ્યા હતા. તેમનો પરિચય જમનાલાલ જાનકીદેવી બજાજ કુદરતી ઉપચાર કેન્દ્રના પ્રભારી ડૉ. ધર્મેશભાઈ પટેલ દ્વારા આપવામાં આવ્યો હતો. નીતિનભાઈ ત્રિવેદી દ્વારા વિદ્યાર્થીઓને ખૂબ જ રસપ્રદ શૈલીમાં માર્ગદર્શન પૂરું પાડવામાં આવ્યું હતું. તેમણે વિવિધ મહિલા ઉલ્પલાઈન, ઈમર્જન્સી સર્વિસિસ અને કાયદાની અગત્યની કલમો અંગે પણ માહિતી પૂરી પાડી હતી. કાર્યક્રમના સમાપન સત્રમાં કાર્યક્રમ અધિકારી, પ્રાધ્યાપક ડૉ. લોકેશ જૈન અને રાંધેજા પરિસરના પ્રભારી સંચાલન ડૉ. અમીષા શાહ ઉપસ્થિત રહ્યાં હતાં.